

# Mentanarsamstarv millum Føroyar og Hetland

**Føroyar og Hetland hava undirskrivað eina samstarvsavtalu á mentanarøkinum. Avtalan fevnir um mentan, list, ítrótt, barna- og ungdómsarbeiði og granskning. Fyrstu samstarvs-evnini verða eftir øllum at døma ein granskingsráðstevna um Dr. Jákup Jakobsen og ein kapping í ymiskum ítróttagreinum í Hetlandi komandi summar**

## Mentanarsamstarv

Páll Holm Johannesen  
pall@sosialurin.fo

Landsstýrismiðurin í Mentamállum, Annita á Friðriksmørk, og umboðið fyri Shetland Islands Council, Edward Knight, skrivadu seinnapartin mánaðagin undir eina samstarvsavtalu innan mentan millum Føroyar og Hetland. Endamálið við avtaluni er at menna og styrkja mentanarliga samstarvið sum millum londini bæði.

Avtalan er í samráð við tær politisku ætlanirnar í Norðurlandaráðnum um, at norðurlandskt samstarv skal víðkast til eisini at fevna um grannarnar fyri sunnan og vestan. Samstarvsavtalan millum Hetland og Føroyar er gjord fyri at skapa gróðrarbotn fyri størri samstarvi innan mentanarøkið sum heild.

Mentan, list, ítrótt, barna- og ungdómsarbeiði og granskning eru evnir, sum londini fara at samstarva um í framtíðini. Mentanaravtalan millum londini bæði er ikki tíðaravmarka, men verður endurskoðað so hvørt.

## Ítróttur og Dr. Jakobsen

Mentanaráráðið og Shetland Islands Council hava avgjørt, at á hvørjum skulu ávisar verkætlanir raðfestast høgt. Í løtuni eru verkætlanarevnini ikki komin endaliga upp á pláss.

Kortini eru tvey samstarvs-evni, sum longu nú liggja þortunum nær. Ein granskingsráðstevna í Hetlandi í 2005 um Dr. Jákup Jakobsen og ein fyrirreikandi kapping millum Hetland og Føroyar innan ymiskar ítróttagreinir í 2004. Í 2005 skipa hetlendingar fyri Oyggjaleikum,



Annita á Friðriksmørk, landsstýrismiður í Mentamállum, og Edward Knight fyri Shetland Islands Council undirskrivaðu mánaðagin eina samstarvsavtalu innan mentan millum Hetland og Føroyar. Endamálið við avtaluni er at menna og styrkja mentanarliga samstarvið millum londini

Mynd: Álvur Haraldsen

og teir vilja gjarna royna seg ímóti føroyingum longu komandi summar.

Hetlendingurin, Brian Smith, ið starvast á National Archives í Hetlandi, sigur seg verða ovurfgnan um, at føroyingar og hetlendingar fara at samstarva um granskingsverkætlanina um Dr. Jákup Jakobsen.

– Dr. Jákup Jakobsen er ótrúliga væl dándur og nógv virdur í Hetlandi. Virðingin fyri honum er eins stór sum í Føroyum, og samstarvsavtalan millum londini er ein frálík móguleiki at visa honum ta virðing, hann hevur uppi-borið, sigur Brian Smith.

Á sumri í 2005 er ætlanin at skipa fyri eini granskingsráðstevnu um Dr. Jákup

Jakobsen. Stevnan verður grundarlag fyri eini vísindaligari útgávu um Dr. Jákup Jakobsen, sum í mong ár búði í Hetlandi. Ætlanin er, at felags granskingsráðstevnan millum hetlendingar og føroyingar verður hildin í Leirvík á sumri 2005.

## Royna umstøðurnar

Á sumri 2005 skipa hetlendingar fyri fyrstu ferð

fyri Oyggjaleikum. Í samband við leikurnar eru stórar íløgur gjordar í ítróttaleiki, og sum liður í fyrirreikingunum til teir veruliga Oyggjaleikurnar í 2005, vilja hetlendingar hava føroyingar at royna umstøðurnar komandi summar.

Tað er framvegis ikki avgjørt, hvørjum ítróttagreinum kappast verður í. Sølvi Reinert Hansen sigur, at tað verður upp til tey ymisk sersambondini í Føroyum, um tey eru áhugað í, at

kappast móti hetlendingum komandi summar.

## Munagott samstarv

Bæði landsstýrismiðurin í Mentamállum, Annita á Friðriksmørk og umboðið fyri Shetland Council, Edward Knight, eru á einum máli um, at nýggja samstarvsavtalan fer at gera góðan mun.

– Vit hava eina langa søgu við ymiskum samstarvum, tað verið seg fót-bólt og nú Norrøna, og at

vit nú hava eina formliga avtalu, er rættliga týðningarmikið, sigur Edward Knight.

Hann væntar, at innan serliga vinnulív fara londini at fáa eitt umfangandi samstarv. Edward Knight visir á, at longu nú samstarva Føroyar og Hetland innan oljuvinnuna, og góður móguleiki er fyrim at londini eisini fara at hava samstarv á fiskivinnuøkinum.

Annita á Friðriksmørk heldur tað er av stórum

týðningi, at føroyingar fara at samstarva við onnur lond, enn vit eru von við, tí tað letur upp nýggjar dyr.

– Tað kann tykjast lægdi, at henda avtala ikki er komin í hús áður, tí Hetland er eitt upplagt samstarvs-evni, sigur Annita á Friðriksmørk.

Hon leggur afturat, at samstarvsavtalan er ein liður í ætlaninum hjá føroyingum at menna samstarvið við vestnorrøna økini.

Til Keypmannahavn ..... Prísir úr Dkr. 1.695,-

Til Billund ..... Prísir úr Dkr. 1.733,-

Minst til títt Maersk Air Bonuskort



Vitja eisini okkara nýggja handil á [www.maersk-air.fo](http://www.maersk-air.fo)

Maersk Air · Handilskjarnin · FO-100 Tórshavn · Tel.: 35 74 74 · Fax: 35 74 75

Prísirir eru uttan avgreiðslugjald á Dkr. 220,-

**MAERSK AIR**

It's got to be perfect